

Baħar

Louis Briffa

Lil George Falzon (1951-2019)

Fil-bidu l-baħar kien id-dmugh ta' mara
li ħbietu u rassitu fiha sewwa.
Konn' ilna nistennew imqar qtajrietu.
Irħietu u tana r-ruħ, nessiena d-dnewwa.

Ferghun ir-riħ inaffru għal għarrieda
u jbandal il-mirjiet ta' wcuħu jiddu.
L-imwieg' ixxellerati jaqbzu mkabbra
u l-blat imsidder tax-xtajtiet iniddu.

Ilsien m'għandux 'ma griehi bajdanija,
skont għats l-irjeh jitwessgħu u jidjiequ,
u l-enerġija taħt il-taħt tifforma
madwar trident, b'Nettunu jsabbat siequ.

Għajnejh mhumiex għajnejn u jara xorta,
u jibza' minn ġejjieni bl-algi mejta
li b'zejt jostrulu l-firxa kaħlanija.
Kuxjenza għandu, u jaħbiha f'bejta.

Qalbien iżda beżgħan li jmut il-baħar.
Il-mara li lefqitu, mara mnikkta.
Sa jikteb dak li qalbu tippossiedi
u l-poeżija tiegħu tkun is-sikta.